

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ശ്രീമദ്വേംകടാധരി വിരചിതം
|| ശ്രീലക്ഷ്മീസഹസ്രം ||
|| സംകീർണസ്തബകഃ ||

This document has been prepared by*

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and T_EX for Malayalam.

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

॥ സംകീർണസ്തവകഃ ॥

സമസ്തഗുണവിസ്താര സമാവേശനിവേശനം ।
വന്ദേഽരവിന്ദനിലയം വരദം പരദൈവതം ॥ 1 ॥

ഔദാർയശേവധിരനിന്ദിത കാന്തിസിന്ധുഃ
ഓജഃ പ്രസാദനിധിരുജ്ജ്വലസൗകുമാർയാ ।
വൈദർഭരീതിരിവ വാരിധിരാജകന്യേ
ശ്ലാഘാപദം ഭവസി സാരവിദാം കവീനാം ॥ 2 ॥

ആരംഭമേത്യ മഹനീയ മമോഘയതാ
പ്രാപ്ത്യാശയാ ശ്രിതപദാ പരമേപ്സിതസ്യ ।
നിത്യം ഫലം കലയസേ നിയതാപ്തിഭാജാ
നാഥേന നാടകകലാപരിപാടികേവ ॥ 3 ॥

വ്യാപ്ത്യാ പ്രസിദ്ധാ ശ്രിതപക്ഷപാതാ
ബാധാനഭിജ്ഞാ പ്രതിപക്ഷഗുന്യാ ।
സമീഹിതം സാധയസി ധ്രുവം നഃ
സഭേതുവദ് ഭുശ്ലാപയോധികന്യേ ॥ 4 ॥

പ്രകൃതിരുചിരമൂർത്തിഃ പ്രത്യയാനാം വിധാശ്രീ
സമധികഗുണവൃദ്ധിഃ സാധുതാമാദധാനാ ।
സൃജതി പദമജ്ജാദ്യൈരീപ്സിതാം ദ്രാഗനന്ത-
സ്ഥിരഹണിതിവിധേയാ ശബ്ദവിദ്യേവ പദ്മേ ॥ 5 ॥

അധികരണ വിചാരാരംഭസീദഭിപക്ഷം
കിമപി വിശദയന്ത്യാ കൃത്സ്നവേദാർത്ഥതത്ത്വം ।
ഗലതി ഗഹനകർമ്മാലംബനം മോഹജാലം
കമലമുഖി ഭവത്യാ കർമ്മമീമാംസയേവ ॥ 6 ॥

ചതുരാകൃതിലക്ഷണാഭിരാമാ
 പരദേവസ്യ ഗുണാൻ പ്രകാശയന്തീ |
 ഉപദർശയസേഫപവർഗ്ഗമാർഗ്ഗം
 മമ ശാരീരകഭാരതീവ മാതഃ || 7 ||

സുവർണ്ണശ്രീരമ്യം ശുഭകരപദർച്ചം ശ്രുതികുലം
 ഭവദ്രൂപം ചേദം ഭവതി മഹിതം ബ്രാഹ്മണഗണൈഃ |
 തയോരിത്ഥം ഭേദഃ സ്മുരതി തടിനീജാനിതനയേ
 ബുധേന്ദ്രേന്ദ്രധ്യേയം പ്രഥമമിതരദ് ധ്യേയമിതി ച || 8 ||

വ്യാകോചവാരിജധരാം ഭിജരാജസേവ്യാം
 അവ്യാഹതാമമൃതശൈവലിനീമിവ ത്വാം |
 നിഃസീമ സംസൃതിനിദാഘ വിദാഹതപ്താഃ
 കേചിത് സുധാബ്ധിതനയേ കൃതിനോ ഭജന്തേ || 9 ||

വാത്സല്യം തവ രാഘവപ്രണയിനി വ്യാചഷ്ട കാകാസുരഃ
 ശക്തിം ദുർഘടസാധനീം ഹനുമതഃ ശീതസ്തു വാലാനലഃ |
 ഔദാർയം ത്വദപാംഗലബ്ധ വിഭവോല്ലാസാ മഹേന്ദ്രാദയഃ
 കാരുണ്യം കൃപണാ വയം തു വിഗുണാ നിർഹേതുകം രക്ഷിതാഃ || 10 ||

ദോഷൗഘഃ ശരണം ജഗാമ ഗുണതാമാദിത്സുരംഗാനി തേ
 കൗടില്യം കിമപി ഭ്രൂവൗ കഠിനതാ കല്യാണി വക്ഷോരുഹൗ |
 ദാരിദ്ര്യം ബത മധ്യഭാഗമധരം രാഗസ്തമഃ കുന്തലാൻ
 ചാപല്യം ദൃശമംബ മന്ദഗതിതാ പാദൗ ച മൗഘ്യം മുഖം || 11 ||

കൃതസ്ത്വയാ ദേവി കൃപാകടാക്ഷ-
 ലേശൈരഹം ശ്ലോകകൃദർഭകോഫപി |
 പരം ത്വഹം ശ്ലോകകൃദിത്യഭീക്ഷ്ണം
 കദാ നു ഗായേയമിതി പ്രതീക്ഷേ || 12 ||

ആഗസ്തതിം മേ കിമദൃശ്യവിദ്യാം
 അധ്യാപയസ്യബ്ധിസുതേ തഥാ ത്വം |

സ വിശ്വതശ്ചക്ഷുരധോക്ഷജോഽപി
ന പശ്യതി വ്യക്തതമാം യഥൈനാം || 13 ||

രക്ഷേതി നാഥസവിധേ തവ ഗാഢമുക്തിഃ
യദ്യുദ്ഗതാ മമ ഭവേത്തത ഏവ മുക്തിഃ |
ഏതാവതി ശ്രിതമനോരഥപൂരണേഽസ്മിൻ
കൃഷ്ണപ്രിയേ നനു തഥാപി കിയാൻ വിചാരഃ || 14 ||

യദ്യുന്നിനീഷസി യദുദ്ദഹവല്ലഭേ മാം
കർമ്മാണി കാരയ തദാ കലുഷോജ്ജ്വലിതാനി |
നൈർഘൃണ്യമേഷി യദി വാ ന തതോഽപി ദ്യുയേ
നൈരാശ്യമേവ ഹി സുഖം നിഗദന്തി സന്തഃ || 15 ||

നൈവാപവർഗ്ഗമതി ദുർഗ്ഗമമർത്ഥയേഽഹം
ന സ്വർഗ്ഗമംബ ന തതോഽപ്യപരം ച സൗഖ്യം |
അഭ്യർത്ഥയേ ഹരിസഖി ത്വയി ഭക്തിമാത്രം
അത്രാപി ചിന്തയസി ചേദഥ കിം കരോമി || 16 ||

മാ കോപം കുരു മാതരേകമധുനാ ജൽപാമി ധൃഷ്ടോ വചഃ
ശക്തിഃ കർത്തുമകർത്തുമന്യഥയിതും ജാഗർത്തി യേയം ത്വയി |
തല്ലേശോ മമ ചേദസേത്യഭ്യമൃതം സർവ്വാനനേഷ്യം ക്ഷണാത്
വിദ്മോ നൈവമുപേക്ഷസേ ഘനകൃപാ കസ്മാത്ത്വമസ്മാനിതി || 17 ||

സൗന്ദര്യസ്യ നിധിർമ്മുദാമുദയഭൂഃ
സംപത്തിമഞ്ജുഷികാ
കാന്തീനാം നിലയഃ കലാജലനിധിഃ
ക്ഷാന്തേർന്നിശാന്തസ്ഥലീ |
ദാക്ഷിണ്യസ്യ ശരണ്യസദ്മ കമലേ
ദാത്യത്വവിശ്രാന്തിഭൂഃ
ആസ്ഥാനീ യശസാം പ്രപാഽസി സത്യഞാ-
മാദ്യസ്യ പുംസോ ധനം || 18 ||

മോഹോന്മൂലനമൂലികാ ഭവജുഷാം മോക്ഷാധ നിശ്രേണികാ
 ചേതഃ ശുദ്ധിവിധാനസിദ്ധഗൂലികാ ചിന്താതമശ്ചന്ദ്രികാ |
 വിദ്യാവിഭ്രമശാലികാഴ്സി കമലേ വിഷ്ണോരുരോമാലികാ
 മാതസ്ത്വം മമ പാരിജാതലതികാ മോദാംബുധേർവ്വീചികാ || 19 ||

വികാസഃ പുണ്യാനാമപി ച വികചാംഭോരുഹരുചാം
 വിവർത്തോ ഹർഷാണാം വിതതിരമൃതാനാം പരിണതിഃ |
 വികാരഃ കാരുണ്യാമൃത ജലധിവീചീ പരിഷദാം
 വികൽപഃ കൽപദ്രോർജ്ജനനി തവ വീക്ഷാ വിജയതേ || 20 ||

പ്രജ്ഞാലതാനാം കിമുപഘ്നയഷ്ടിഃ
 പനായതാം കാമഗവീ കവീനാം |
 പ്രപഞ്ചമാതസ്ത്വമകിഞ്ചനാനാം
 പ്രാണപ്രതിഷ്ഠാ പരമാഴ്സി കാഷ്ഠാ || 21 ||

അസ്മാദ്യശാമദ്യുദയാംകുരോ വാ
 നാഥസ്യ പദ്മേ നയനോത്സവോ വാ |
 ദിവ്യൗഷധം വാ ദുരിതാമയാനാം
 പാരം പരം വാ ഭവതീ ഭവാബ്ധേഃ || 22 ||

താടംകരക്ഷാം ത്രിദശാംഗനാനാം
 തരംഗിണീജാനിതപഃ ഫലം ശ്രീഃ |
 ദാരിദ്ര്യവിദ്രാവണമൂലവിദ്യാം
 ജഗൂർജ്ജഗന്നായകനായികാം ത്വാം || 23 ||

പരിഷ്കൃതിം പംകജകാനനാനാം
 പരായണം നഃ ശരണാഗതാനാം |
 സന്തഃ ശകുന്തധജസുന്ദരി ത്വാം
 സർവ്വസ്വമാഹുഃ സകലാഗമാനാം || 24 ||

പരികർമ്മ വിനിർമ്മലം മുരാരേഃ
 പ്രതിയത്നം പ്രതിബുദ്ധശേമുഷീണാം |

ഭവതീം ഭവതീക്ഷ്ണയാതനാനാം
അഭിചാരാഹുതിമാഹുരബ്ധികന്യേ || 25 ||

മുനിമാനസ രാജഹംസികാ വാ
മുരഭിതകൽപക മഞ്ജുമഞ്ജരീ വാ |
ശ്രുതിപഞ്ജരദിവ്യശാരികാ വാ
ജനനി ത്വം ഗുണരത്നപേടികാ വാ || 26 ||

പ്രതിസ്യഷ്ടിരിയം തഡില്ലതാനാം
പരിണാമോ നു ശിരീഷമഞ്ജരീണാം |
പ്രതിഭാതി ഹൃദി ത്വദീയമൂർത്തിഃ
പരിവൃത്തിർഹരിപതി കാഞ്ചനാനാം || 27 ||

പ്രസ്താവനാ ഭുവനപാലന നാടകസ്യ
പ്രാച്യാ ദിശോ ധവലിമാ ഭവകാലരാത്രേഃ |
ദുർഗ്ഗർവ സർവ്വരജനീചര ധൂമകേതുഃ
ദോഷദ്രുമസ്യ പരശുസ്തവ ദേവി രൂപം || 28 ||

ആലാനയഷ്ടിരസി യോഗിമനോഗജാനാം
ആശാപിശാച പരിമോചന യന്ത്രവിദ്യാ |
കാർത്താന്തലോക ഗമന പ്രതിരോധമുദ്രാ
കാരുണ്യപുണ്യതടിനീ കമലാലയേ ത്വം || 29 ||

ശരദം തമോഘനാനാം
ശാശ്വതസുഖസമ്പദാമുപോദ്ഘാതം |
ശരണം വ്രജാമി കമലേ
ശൗരിവശീകാര മുലികാം ഭവതീം || 30 ||

|| ഇതി ശ്രീമദ്ദേവകുന്ദാധരിവിരചിതേ ശ്രീലക്ഷ്മീസഹസ്രേ സംകീർണസ്തവകഃ ||